

రోడ్డు ప్రమాదం కేసులో ఇద్దరు వ్యక్తులు మృతికి కారణమైన కేసులో లారీ డ్రైవర్ కు జైలు శిక్ష మరియు జరిమానా విధించిన న్యాయస్థానం

విజయవాడ నగర పోలీస్ కమీషనరేట్ లోని భవానీపురం పోలీస్ స్టేషన్ లో నమోదైన క్రెం.నెం.262/2015 సెక్షన్ 304, 338, 337 ఐ.పి.సి కేసులో నిందితుడైన గుంటూరు జిల్లా, వెల్దుర్తి మండలం, మందడి గ్రామానికి చెందిన అక్కల కేశయ్య(34)పై ది.25.09.2019న 12వ అదనపు డిప్యూటీ సెషన్ జడ్జి కోర్టు నందు నేరం రుజువైనందున నిందితునకు ఒక సంవత్సరం రెండు నెలలు జైలు శిక్ష మరియు రూ.1,500/- జరిమానా విధిస్తూ న్యాయస్థానం తీర్పునివ్వడం జరిగింది.

ఈ కేసుకు సంబంధించి గుంటూరు జిల్లా, కోసూరు మండలం, అవులవారి పాలెంకు చెందిన తిరుమల లక్ష్మీ ది.26.05.2015న ఇచ్చిన ఫిర్యాదు మేరకు విజయవాడ కూలిపనుల నిమిత్తం గొల్లపూడి మైలు రాయి సెంటర్ లో కూతురు శైలజ, చెల్లెలు సామ్రాజ్య, భర్త రామాంజనేయులు, కొడుకు కార్తిక్ కు రోడ్డు మీద నడుచుకుంటూ వెళ్ళుతుండగా వారికి ఎదురుగా ఎపి07టిఎ8859 నెబరు గల లారీని నడుపుతున్న పై నిందితుడు అతి వేగంగా, అజాగ్రత్తగా, నిర్లక్ష్యంగా లారీని నడిపి రోడ్డుమీద నడుస్తున్న పై వారికి గ్రుద్దగా ఫిర్యాది భర్త రామాంజనేయులు, చెల్లెలు కూతురు శైలజలు అక్కడికక్కడే మృతి చెందగా చెల్లెలు సామ్రాజ్యం, కొడుకు కార్తిక్ కు రక్తపు గాయాలు కాగా ఫిర్యాదికి కాలు విరగడం జరిగింది.

ఈ నేపథ్యంలో జరిగిన సంఘటనపై భవానీపురం పోలీస్ స్టేషన్ లో ఇచ్చిన ఫిర్యాదు మేరకు ఇన్ స్పెక్టర్ శ్రీ ఐ.గోపాలకృష్ణ గారు కేసు నమోదు చేయగా దర్యాప్తులో భాగంగా నిందితుడైన గుంటూరు జిల్లా, వెల్దుర్తి మండలం, మందడి గ్రామానికి చెందిన అక్కల కేశయ్య(34)ను, ది.29.05.2015న అరెస్ట్ చేయడం జరిగింది.

ఈ కేసులో నిందితుడైన గుంటూరు జిల్లా, వెల్దుర్తి మండలం, మందడి గ్రామానికి చెందిన అక్కల కేశయ్య(34)పై ది.25.09.2019న న్యాయ స్థానంలో నేరం రుజువైనందున 12వ అదనపు డిప్యూటీ సెషన్ జడ్జి శ్రీమతి కె.రాధారత్నం గారు నిందితునకు ఒక సంవత్సరం రెండు నెలలు జైలు శిక్ష మరియు రూ.1,500/- జరిమానా విధిస్తూ న్యాయస్థానం తీర్పునివ్వడం జరిగింది. ఈ కేసును ప్రొసిక్యూషన్ తరుపున అడిషనల్ పి.పి శ్రీ గడ్డం రాజేశ్వరరావు గారు, సి.యమ్.ఎస్ ఇన్ స్పెక్టర్ శ్రీ జి.శ్రీనివాస్ గారి పరివేక్షణలో సి.యమ్.ఎస్ ఏ.ఎస్.ఐ శ్రీ ఎన్.ఎస్.ఎన్.మూర్తి గారు 18 మంది సాక్షులను ప్రవేశ పెట్టగా విచారించడం జరిగింది.

---X---